

महाराष्ट्र शासन

उच्च व तंत्र शिक्षण विभाग

शासन आदेश क्रमांक : एनजीसी २०१४/(१००/१४)/मशि-४

मंत्रालय विस्तार भवन, मुंबई ४०००३२

तारीख: २१ जून, २०१४

वाचा —

- १) शासन निर्णय क्रमांक: एनजीसी २०१०/(१९३/१०)/मशि-४, दि. ३० ऑक्टोबर, २०१०.
- २) शासन निर्णय क्रमांक: एनजीसी २०१२/(२४७/१२)/मशि-४, दि. २ सप्टेंबर, २०१२.
- ३) संचालक, बी.सी.यु.डी., उत्तर महाराष्ट्र विद्यापीठ, जळगाव यांचे पत्र क्र. उमवि /५/ प्रस्ताव २०१४-१५/१६२/२०१४, दिनांक २६/०४/२०१४.

शासन आदेश—

महाराष्ट्र विद्यापीठ अधिनियम, १९९४ च्या कलम ८२(४) नुसार राज्यातील विद्यापीठांनी पारंपारीक व व्यावसायीक नवीन महाविद्यालयांना मान्यता मागणारे प्रस्ताव शासनाकडे सादर करावयाचे असतात. सन २०१४-१५ चे प्रस्ताव संबंधित विद्यापीठांनी संस्थांकडून मागवून त्यांची मंजूरीसाठी शिफारस करण्यापूर्वी प्रत्यक्ष जागेवर जावून तज्ञ समितीच्या माध्यमातून तपासणी करून घेऊन, तपासणी समितीच्या अहवालानंतर विद्यापीठाने पात्र प्रस्तावाच्या शिफारसी राज्य शासनाकडे, शासन निर्णय क्र. एनजीसी २०१०/ (१९३/१०)/ मशि-४, दिनांक ३०.१०.२०१० मध्ये विहित केल्यानुसार दि. १.५.२०१३ पूर्वी केलेल्या आहेत. सदर प्राप्त प्रस्तावाची शासन निर्णय क्र. एनजीसी २०१२/(२४७/१२)/ मशि-४, दिनांक २.९.२०१३ अन्वये छाननी करण्यात आलेली आहे. शासन स्तरावरील छाननीअंती विद्यापीठांनी शिफारशीत केलेल्या प्रस्तावांपैकी पुढील विवरणात नमूद केलेल्या एकमेव संस्थेचा नवीन पारंपारीक महाविद्यालयाचा प्रस्ताव पात्र ठरल्याने, त्यास महाराष्ट्र विद्यापीठ अधिनियम, १९९४ च्या कलम ८२ (५) अन्वये शासनास प्राप्त अधिकारानुसार खालील अटी व शर्तीच्या अधिन राहून कायम विनाअनुदानित तत्वावर मान्यता देण्यात येत आहे.

अ.क्र.	संस्थेचे नाव व पत्ता	महाविद्यालयाचे नाव	विद्याशाखा
उत्तर महाराष्ट्र विद्यापीठ, जळगाव			
१.	सरस्वती माता शिक्षण प्रसारक संस्था, मालेगाव कॅम्प, ता. मालेगाव, जि. नाशिक	श्री.बळीराम मोतीराम पाटील कला व विज्ञान महाविद्यालय, बेहेड, ता. साक्री, जि. धुळे	बी. ए., बी. एसस्सी.

अटी व शर्ती :-

१. संस्थेने विभागीय सहसंचालक, उच्च शिक्षण, जळगाव यांचेकडे ते भविष्यात कोणत्याही परिस्थितीत अनुदानाची मागणी करणार नाहीत असे विनाअट हमीपत्र रु. १००/- च्या नॉन ज्युडीशियल स्टॅम्प पेपरवर सादर करावे.
२. महाविद्यालयाने विभागीय सहसंचालक, उच्च शिक्षण, जळगाव यांचे हमीपत्र सादर केल्याविषयीचे प्रमाणपत्र प्राप्त झाल्याशिवाय उत्तर महाराष्ट्र विद्यापीठ, जळगाव विद्यापीठाने संलग्नतेची प्रक्रिया सुरु करू नये.
३. विद्यापीठाने विहित केलेल्या निकषानुसार व विद्यापीठ अनुदान आयोगाने विहित केलेल्या शैक्षणिक पात्रतेनुसार महाविद्यालयाने अध्यापक / कर्मचारी वर्ग नेमणे आवश्यक असून, इतर सर्व आवश्यक पायाभूत सोयी उपलब्ध कराव्यात व त्याची खात्री विभागीय सहसंचालकांनी करावी व तदंतरच उपरोक्त अट क्र. २ मधील प्रमाणपत्र विद्यापीठास द्यावे.
४. महाविद्यालयाने कोणत्याही परिस्थितीत मंजूर प्रवेश क्षमतेपेक्षा जास्त प्रवेश देऊ नयेत.
५. विद्यापीठ अनुदान आयोगाच्या (अॅफिलिएशन ऑफ कॉलेजेस बाय युनिव्हर्सिटीज) रेग्युलेशन २००९ मध्ये महाविद्यालयांना संलग्नीकरण देण्याबाबत विहित केलेल्या निकषांची पूर्तता केल्याशिवाय सदर महाविद्यालयास संलग्नीकरण देण्याची कार्यवाही विद्यापीठाने करू नये.
६. मंजूर करण्यात आलेल्या महाविद्यालयाने त्यांची स्थापना होऊन ५ वर्ष पूर्ण होताच एका वर्षात नॅक अॅक्रिडिटेशन प्राप्त करून घेण्यासाठी अर्ज सादर करावा. अशाप्रकारे अर्ज सादर न केल्यास महाविद्यालयाची मान्यता आपोआप रद्द होईल.
२. विद्यापीठाने संलग्नीकरण देण्याबाबत आवश्यक असलेली पुढील कार्यवाही करण्यापूर्वी शासनाच्या संकेतस्थळावरील शासन मान्यतेच्या आदेशाचे अवलोकन केल्याशिवाय व विभागीय सहसंचालकाचे प्रमाणपत्र मिळाल्याशिवाय संलग्नता देण्याची प्रक्रिया सुरु करू नये. उत्तर महाराष्ट्र विद्यापीठ, जळगाव यांनी संलग्नतेबाबतचा पूर्तता अहवाल संचालक, उच्च शिक्षण, महाराष्ट्र राज्य, पुणे व विभागीय सहसंचालक, उच्च शिक्षण विभाग, जळगाव यांना पाठवावा.
३. उत्तर महाराष्ट्र विद्यापीठ, जळगाव व विभागीय सहसंचालक, जळगाव यांनी नवीन महाविद्यालयाचा नियतकालिक आढावा घेऊन महाविद्यालयात नियमानुसार मंजूर विद्यार्थी संख्येच्या ५०% किंवा त्यापेक्षा कमी विद्यार्थी संख्या दिसून आल्यास, महाविद्यालयाची मान्यता रद्द समजून तसे शासन व विद्यापीठाच्या माहितीने विभागीय सहसंचालकांनी आदेश काढावेत. मा. उच्च न्यायालयाच्या नागपूर खंडपीठ, नागपूर येथे दाखल झालेल्या याचिका क्रं. २४४६/२०१३ व २४४८/२०१३ मध्ये उपस्थित बाबी विचारात घेता या अटीसंदर्भात आवश्यक ती कार्यवाही करण्याची जबाबदारी विद्यापीठ व विभागीय सहसंचालक यांची राहिल.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६२११२२०२७३४०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

नि. भा. मराळे

अवर सचिव

प्रत,

१. कुलसचिव, उत्तर महाराष्ट्र विद्यापीठ, जळगाव.
२. संचालक, उच्च शिक्षण, महाराष्ट्र राज्य, पुणे.
३. विभागीय सहसंचालक, उच्च शिक्षण, जळगाव.
४. सरस्वती माता शिक्षण प्रसारक संस्था, ता. मालेगाव, जि. नाशिक.
५. निवड नस्ती (मशि-४)